



KUNSILL LOKALI SANTA VENERA

Kumpless Umberto Calosso

Triq il-Kbira San {u\lepp

Santa Venera SVR 1013

Tel: 21491030 Fax: 21491664

E-Mail: santavenera.lc@gov.mt

Web page: <http://www.stvenera.gov.mt>

10/17

Minuti tat-tieni parti tat-komplija tal-ghaxar laqgħa tas-sbatax il-sena (Is-Sitt Kunsill) tal-Kunsill Lokali Santa Venera li saret fl-Uficiċċju Amministrattiv nhar l-Erbgħa 4 ta' Awissu 2010.

Preżenti:	Is-Sinjura Elizabeth Vella	-	Sindku
	Is-Sur Horace J. Anastasi	-	Viċi Sindku
	Is-Sur Carmel Camilleri	-	Kunsillier
	Is-Sur Stephen Sultana	-	Kunsillier
	Is-Sur Edwin Formosa	-	Kunsillier
	Is-Sur Joseph M. Formosa	-	Aġent Segretarju
Skuzati:	Is-Sur Cleaven Bugeja	-	Kunsillier
	Is-Sur Ronald Briffa	-	Kunsillier

AGENDA

1. Ilmenti
2. Ordnijiet tal-Ġurnata
 - a) Ġieħ Santa Venera
 - b) Fiera tal-Għasel
3. Korrispondenza
4. Aġġornament

1.0 Item 1: Talba

1.1 Il-Laqqgħa bdiet fis-6.15 p.m. u nfethet b'talba qasira mis-Sindku u l-Kunsilliera kollha preżenti.

Punt ta' Kjarifikazzjoni

Il-Kunsillier Carmel Camilleri qajjem il-punt li peress li din il-laqqgħa hija t-tieni parti tal-Laqqgħa tal-Kunsill u peress li hu kien skużat għall-ewwel parti biss tal-laqqgħa, għall kull buon fini tar-rassenja tal-laqqgħat tal-Kunsill, is-Sur Carmel Camilleri għandu jiġi muri li kien preżenti għall-din il-laqqgħa kif oriġinarjament hekk imsejja.

Dwar dan hadd mill-kunsilliera preżenti m'ogġezzjona għalhekk il-Kunsill laqa' t-talba tal-Kunsillier Carmel Camilleri. Il-Kunsill qabel li għall-futur għandu jimxi fuq dan il-prinċipju hawn stabbilit dwar ir-rassenja tal-attendenza.

F'dan l-istadju s-Sindku talbet sospensjoni tal-kronoloġija tal-items hekk murija fuq l-Agenda u l-Kunsill laqa' t-talba.

1.0 Korrispondenza

1.1 Is-Sindku għamlet referenza għal MEMO 45/2010 u dwar korrispondenza relatata dwar il-kuntratti godda dwar resurfacing ta' toroq b' sistema ta' Public Private Partnership (PPP) u

dwar kif il-Kunsill li kien diġa' applika sabiex jidhol f'din l-iskema u li kien qed jiġi mitlub jaġixxi f'dan l-istadju ta' l-applikazzjoni.

Saret diskussjoni u sar qbil li dan is-sugġett jiġi trattat f'laqgħa speċifika meta l-Kunsill ikollu aktar dettalji dwar toroq li kienu inklużi u dwar is-sostenibilita' finanzjarja tal-Kunsill meta wiehed jiehu l-konsiderazzjoni li l-programm tal-PPP jiehu fit-tul.

1.2 Skeda Dwar Korrispondenza

Il-Kunsill qabel li għandha tiġi preżentata perjodikament skeda ta' korrispondenza kemm dik li jkun irċieva l-Kunsill kif ukoll dwar l-ittri li jkunu ntbagħtu mill-Kunsill sabiex fejn ikun meħtieġ issir diskussjoni dwar xi korrispondenza kif ukoll jiġi segwit il-progress meħtieġ.

2.0 Ordnijiet tal-Ġurnata

2.1 Gieħ Santa Venera

Is-Sindku infurmat lill-Kunsill li huwa previst li l-premju dwar Ġieħ Santa Venera 2010 jingħata fl-14 ta' Novembru 2010 u li dwar dan hemm il-ħtieġa li johorġu applikazzjonijiet skont il-proċeduri stabbiliti.

Saret diskussjoni dwar il-kostituzzjoni tal-kumitat Ġieħ Santa Venera u dwar il-ħtieġa li kumitat indipendenti u liberu li jagħmel għażla ta' persuna li jingħata Ġieħ Santa Venera għandu jirraporta lill-Kunsill Lokali Santa Venera.

Il-Kunsill qabel li l-għażla finali hi tal-Kunsill Lokali Santa Venera u li l-Kunsill jista' finalment ma jaqbilx ma dik l-għażla. Skond paragrafu L.1.6 tal-Linji Gwida (Settembru 2008). Id-deċiżzjoni tal-Kunsill wara r-rakkomandazzjoni mill-Kumitat tal-għażla tkun finali u inappelabbli.

Il-Kunsill qabel li kopja tal-linji gwida tiġi ppreżentata waqt il-laqgħa li jmiss tal-Kunsill sabiex jiġi ċċarat jekk il-Kumitat tal-Ġieħ Santa Venera hux marbut li jservi sa tmiem il-legislatura tal-Kunsill Lokali Santa Venera.

Il-Kunsill qabel ukoll li tintbghat ittra lill-membri kollha tal-Kumitat tal-Ġieħ Santa Venera bil-għan li l-Kunsill ifakkar id-deċiżzjoni finali li hi dik tal-Kunsill Lokali Santa Venera.

2.2 Fiera tal-Ghasel

Is-Sindku infurmat lill-Kunsill li hemm il-ħsieb li din il-Fiera tal-Ghasel ser isir fit-13 u l-14 ta' Novembru, 2010.

Dwar dan sehem il-Kunsill ser ikun biss li jsellef lil MRRA il-Ġnien Romeo Romano. Il-Kunsill qabel li l-MRRA jieħdu ħsieb kollox huma u li din l-attività għandha tkun finanzjament self sustained u l-Kunsill ma johroġ l-ebda fondi għal din l-attività'.

3.0 Ilmenti

3.1 Qabel giet diskussa l-lista tal-ilmenti l-Viċi Sindku s-Sur Horace J. Anastasi kif ukoll il-Kunsillier is-Sur Carmel Camilleri għamlu appell sabiex parti zgħira tal-bankina fi Triq tal-Fawwara titbaxxa sabiex ikun aċċessibli għall-persuni b'diżabilita' li qegħdin fuq wheelchair.

Il-Kunsill qabel li din tingħata konsiderazzjoni xierqa u li jintalbu l-permessi meħtieġa sabiex dan ix-xogħol isir bi prijorita'.

Sar appell ukoll sabiex Triq Patri Ġwann Azzopardi tkun aċċessibli għall-persuni bil-wheelchair.

Hawnhekk ukoll il-Kunsill qabel li tittiehed azzjoni sabiex jinkisbu l-permessi meħtieġa u jsir ix-xogħol bi prijorita'.

Il-Kunsill qabel li jsir studju fil-lokalita' dwar il-bankini li ma humiex aċċessibli. Dan l-istudju għandu jsir mill-Perit inkarigat mill-Kunsill u li dan l-istudju għandu jersaq quddiem il-Kunsill għall-azzjoni meħtieġa.

3.2 Petizzjoni dwar Triq Carini Santa Venera

Il-Kunsill sema' diversi lmenti ta' Kunsillieri dwar l-inkwiet frekwenti ġewwa din it-Triq ikkawżat minn kongestjoni tat-traffiku speċjalment meta kemm jgħaddu containers kbar kif ukoll ikun hemm haqq ta' containers.

Il-Kunsill qabel li jitlob lil Awtoritajiet Kompetenti sabiex iwahhal tabelli li ġewwa din it-Triq Carini, u ma jidhlux trakkijiet hliet sabiex jagħtu servizz.

Il-Kunsill qabel ukoll li jiġi pprojbit id-dhul tal-containers kbar għaliex dawn qed jagħmlu ħsara kbira fuq il-vetturi li jkunu pparkjati u anke' f'xi drabi r- residenti jkollhom johorġu minn djarhom sabiex iċċaqqalqu l-karozzi tagħhom u li jakkomodaw lis-sidien tal-containers.

3.3 Il-Kunsill tratta dawn l-ilmenti:

3.3.1 (326) Il-Kunsill qabel li jsegwi t-talba tiegħu lit-TM.

3.3.2 (327) Il-Kunsill qabel li jikteb lill-MEPA dwar dan sabiex jittieħdu passi skond proċeduri stabbiliti.

3.3.3 (328) Il-Kunsill qabel li din tidhol fil-lista tax-xogħolijiet pendenti.

3.3.4 (329) Il-Kunsill talab aktar informazzjoni dwar dan l-ilment iżda qabel tintbghat ukoll ittra lill-MEPA u kopja lis-Sur Charles Mangion sabiex jitneħħa l-inkonvenjent preżenti.

3.3.5 (330) Il-Kunsill qabel li johroġ works order.

3.3.6 (331) Il-Kunsill qabel li johroġ works order (Mario Mallia) u li jsegwi li dan ix-xogħol isir kif mixtieq.

3.3.7 (332) Il-Kunsill qabel li dan ix-xogħol meħtieġ isir mill-haddiema assenjati mal-Kunsill.

3.3.8 (333) Il-Kunsill qabel li tohroġ works order (Mario Mallia) u li jiġi segwit lid an ix-xogħol isir kif mixtieq.

3.3.9 (334) Il-Kunsill talab aktar informazzjoni dwar dan l-ilment.

3.3.10 (335) Il-Kunsill qabel li jikteb lis-sid u jiġi segwit sabiex jiġi assigurat lill-inkonvenjent preżenti jiġi eliminate mill-aktar fis possibli.

3.3.11 (336) Il-Kunsill qabel li jitlob lit-Transport Malta (TM) sabiex isir dak ix-xogħol meħtieġ.

3.3.12 (337) Il-Kunsill qabel li jitlob il-permess tat-TM

3.3.13 (338) Il-Kunsill qabel li tintbghat ittra lis-Sinjura M. Cardona sabiex ma tkompix tohroġ l-iskart kmieni.

3.3.14 (339) Il-Kunsill qabel li jitwahhlu t-tabelli kif meħtieġ.

3.3.15 (340) Il-Kunsill qabel li jintalab il-permess ta' TM dwar il-kaxxa s-safra mitluba.

3.3.16 (341) Il-Kunsill qabel li jiġbed l-attenzjoni tas-sid tal-ħanut 'Ta' Tototla' sabiex inehhi l-inkonvenjent preżenti.

4. Aġġornament

4.1 Id-dritt ta' Konsultazzjoni

Il-Viċi Sindku s-Sur Horace J. Anastasi nsista li fejn il-Kunsill jiġi maqbuż jew injorat dan għandu juri d-diżapprovazzjoni tiegħu b'mod formali ma min ikun ikkonċernat.

4.2 Laqgħa pubblika mar-residenti ta' Triq il-Parilja, Santa Venera

Il-Viċi Sindku s-Sur Horace J. Anastasi qal li hemm diversi problemi f'din it-triq fosthom dik ta' parking u hemm ħtiegħa kbira li ssir din il-laqgħa pubblika u li għaliha għandhom jattendu r-rappreżentanti tal-Korp tal-Puluzija u ta' awtoritajiet oħra kkonċernati.

Il-Kunsill qabel li din il-laqgħa għandha tkun strutturata sewwa u li għandhom isiru arrangamenti meħtiegħa sabiex il-laqgħa isir kemm jista' jkun malajr.

4.3 Rappreżentant fuq il-Kumitat Kongunt

Il-Viċi Sindku s-Sur Horace J. Anastasi qal li fiċ-ċirkostanzi preżenti hu xtaq li ma jkomplix jirrapreżenta lill-Kunsill fuq il-Kumitat Kongunt.

Il-Kunsill qabel lis-Sur Edwin Formosa li kien sostitut tas-Sur Horace J. Anastasi jinħatar bhala r-rappreżentant tal-Kunsill fuq il-Kumitat Kongunt.

Is-Sindku qalet li hija kienet tirrapreżenta lill-Kunsill fil-kuntatti u r-relazzjoni mal-Korp tal-Puluzija.

4.4 Pubblikazzjoni li fuqha hemm stampat l-insigna tal-Kunsill ta' Birkirkara u dik ta' Santa Venera.

Il-Kunsillier Stephen Sultana qal li l-kumpanija li stampat il-ktejjeb ta' reklamar għamlet l-insinja tal-Kunsill mingħajr permess u peress li huwa prezunt li għamlet il-pubblikazzjoni bi qliegħ il-Kunsill għandu jikseb parir legali sabiex jiehu passi meħtiegħa sabiex jiprotegi l-interessi tiegħu.

Il-Kunsill qabel li jiehu l-passi meħtiegħa sabiex l-interessi tal-Kunsill jigu protetti u li hadd m'għandu juża l-insinja tal-Kunsill mingħajr il-permess formali tal-Kunsill.

4.5 Bollards

Is-Sur Stephen Sultana qal lill-Kunsill għandu jikseb informazzjoni dwar il-postijiet fejn għandhom bżonn jitwahħhlu xi bollards sabiex ikun hemm azzjoni meħtiegħa.

Il-Kunsill qabel li jagħmel dan kemm jista' jkun malajr u skont kif tippermetti l-ligi..

4.6 Rapurtaġġ tal-Media dwar il-laqgħa tal-MEPA li ddiskutiet u rrifjutaw l-applikazzjoni tal-binja kbira flok l-eks. fabbrika tas-7 up.

Is-Sur Stephen Sultana qal li TV Malta fl-aħbarijiet u fuq kitba tal-ġurnal is-Sur Reno Bugeja intqal lill-Kunsill ta' Santa Venera "qajla qajjem jew semma leħnu fuq dan il-proġett."

Is-Sur Stephen Sultana qal u l-Kunsill għandu jew jagħmel press conference jew jibgħat press release dwar l-impressjoni hażina li ngħatat dwar il-pożizzjoni tal-Kunsill.

Is-Sindku s-Sinjura Elizabeth Vella spjegat li waqt din il-laqgħa hija kienet preżenti tirrapreżenta lill-Kunsill u għamlet l-oġġezzjoni tal-Kunsill dwar il-problema li kienu ser jigu kkawżati minn dan il-proġett.

Il-Kunsill qabel li peress li l-Kunsill Lokali ta' Santa Venera kien sa minn żmien ilu, aktar mis-sena 2000 isegwi dan il-proġett, u li mhux l-ewwel darba għamel rappreżentazzjoni tiegħu dwar il-kobor u l-problemi, sew fl-ambjent kif ukoll problemi oħra li jinholqu minn proġett hekk vast, għandu jagħmel Press Conference li jispjega dan u b'hekk ir-residenti ta' Santa Venera jaraw lill-Kunsill qiegħed ikun preżenti sabiex jiprotegi l-interessi tar-residenti.

Il-laqgħa ġiet aġġornata fid-9.10pm.

Il-laqgħa li jmiss tal-Kunsill ser issir fis-17 ta' Awissu, 2010 fuq agenda li sejra tiġi komunikata aktar 'il quddiem.

Joseph M. Formosa
Aġent Segretarju Eżekuttiv

Elizabeth Vella
Sindku

Ikkonfermati _____